

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀರಂಗರಾಜ ಸುಪ್ರಭಾತಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀರಂಗರಾಜ ಸುಪ್ರಭಾತಂ ॥

ಶ್ರೀರಂಗಭೂಮಿತಲಭೂಸುರದೇಶಿಕೇಂದ್ರೈಃ
ಶ್ರೀರಂಗವಾಟಮಿದಮಿತ್ಯುದಿತೈಃ ಪ್ರಬೋಧೈಃ |
ಶ್ರೀಭೂಮಿಪಾಣಕಮಲೈಶ್ಚ ಸಮಾಶ್ರಿತಾಂಘ್ರೇ
ಶ್ರೀರಂಗರಾಜ ಜಗದೀಶ್ವರ ಸುಪ್ರಭಾತಂ || ೧ ||

ಕಸ್ತೂರಿಕಾಕಲಿಕಯಾ ಕಲಿತಾಲಕಸ್ಯ
ಕಂದರ್ಪಕೋಟಿಸದೃಶಸ್ಯ ಕೃಪಾಂಬುರಾಶೇಃ |
ಕಲ್ಯಾಣಭೂಮಿಧರ ಕಾಂಕ್ಷಾತಥೈರ್ಯಸಿಂಧೋ
ಶ್ರೀರಂಗರಾಜ ಜಗದೀಶ್ವರ ಸುಪ್ರಭಾತಂ || ೨ ||

ಲೀಲಾವಿಶೇಷಲಲಿತಾಲಲಿತೇಂದಿರಾಯಾಃ
ಮಾಲಾಕವೇರತನಯಾ ಮಣಿರೇವ ಸಾಕ್ಷಾತ್ |
ಶ್ರೀರಂಗರಾಡಿತಿ ಜನಾ ನಿಗದಂತಿ ಸರ್ವೇ
ಶ್ರೀರಂಗರಾಜ ಜಗದೀಶ್ವರ ಸುಪ್ರಭಾತಂ || ೩ ||

ಜಂಬೂದ್ರಮಾದಿವಸತೇಃ ಶಶಿರಾಜಮೌಲೇಃ
ಸಂಭೂತನಿರ್ಘರನದೀಹತಕಲ್ಮಷಸ್ಯ |
ಉದ್ದೀಪನಂ ವಿತನುತೇ ತವ ಪಾದಸೇವಾ
ಶ್ರೀರಂಗರಾಜ ವಿಜಯಿ ತವ ಸುಪ್ರಭಾತಂ || ೪ ||

ಶ್ರೀರಂಗರಾಜಭವನೇ ಭುವನೈಕಮಾನೈಃ
ಸೀತಾಕರಾಂಬುರುಹಸೇವ್ಯತಯಾತಿಥನೈಃ |
ಯಾನೇ ವಿಮಾನಶಯನೇ ವರವೇದಶೃಂಗೇ
ಶ್ರೀರಂಗರಾಜ ಜಗದೀಶ್ವರ ಸುಪ್ರಭಾತಂ || ೫ ||

ಶ್ರೀಚಂದ್ರಪುಷ್ಕರಿಣಿಕಾಸರಸಃಪ್ರತೀರೇ
ಶ್ರೀವೃಕ್ಷಮೂಲ ಕಮಲಾಕ್ಷ ಕಟಾಕ್ಷಪೂರೇ |
ಶ್ರೀಸಹ್ಯಜಾವರವಿಭೂಷಣ ದಿವ್ಯಮೂರ್ತೇ
ಶ್ರೀರಂಗರಾಜ ಜಗದೀಶ್ವರ ಸುಪ್ರಭಾತಂ || ೬ ||

ಸೂರ್ಯೇಂದುಮಂಡಲಮೃಗೇಂದ್ರಸುಪರ್ಣಶೇಷ-
ವಾಲಾಭಿವರ್ಯಗಜವಾಜಿರಥಪ್ರಧಾನೈಃ |
ದಿವ್ಯೈರ್ವಿಮಾನಶಯನೇ ದಯಯಾತ್ಮನಾಥ
ಶ್ರೀರಂಗರಾಜ ಜಗದೀಶ್ವರ ಸುಪ್ರಭಾತಂ || ೭ ||

ಲಕ್ಷ್ಮೀಶ ಕೇಶವ ಹರೇ ನೃಹರೇ ಮುರಾರೇ
ಶೌರೇ ರಮಾರಮಣ ಕಾರಣ ದೀನಬಂಧೋ |
ಇತ್ಯಾದರೇಣ ವದತಾಮಿಹ ವಾಂಛಿತಾರ್ಥ
ಶ್ರೀರಂಗರಾಜ ಜಗದೀಶ್ವರ ಸುಪ್ರಭಾತಂ || ೮ ||

ಶ್ರೀಸುಪ್ರಭಾತವಿನುತಂ ಸುಕೃತಾಭಿಧೇಯಂ
ಪ್ರಾತಸ್ಸಮಾಹಿತಮತಿಯ ಇದಂ ಪಠೇತ್ತು |
ತಸ್ಮೈ ಭುಜಂಗಶಯನೋ ಭುವಿ ರಂಗನಾಥಃ
ಸರ್ವಾಣಿ ವಾಂಛಿತಫಲಾನಿ ಸದಾ ಪ್ರಸೂತೇ || ೯ ||

|| ಇತಿ ಶ್ರೀರಂಗರಾಜಸುಪ್ರಭಾತಂ ಸಮಾಪ್ತಂ ||